


# KRYNICA

KATALICKAJA TYDNIOWAJA HAZETA

Redakcyja i Administacyja: Dom pry Kaścieli św. Jana,  
kw. Nr. 2. Ad 11 da 2 hadziny.

Cana 50 kap. za numar.



## R. — Katalicki Episkopat i adradžeńnie Biełaruskaho Narodu.

Pieršym, chto z Biskupaŭ na Biełarusi spahadaŭ nam, byŭ światój pamiaci biskup-sufiagan Ściapan Denisevič. Jon pieršy u Faščaŭcy, adwiedywajučy biełaruskija parachwii, dazwoliŭ kazannia haworyć pa biełarusku. Maŭ taho, jon-že wydaŭ biełaruski katechizm, jaki užo ciapier možna znajści tolki u wialikich bibliotekach.

Usie biełaruskija katalickija wydawiectwa, jakija dahetul wyšli, jak napryład katechizmoŭki, abjaśnieńnie abrađaŭ, kaścielnyje piešieńniki, madlitaŭniki i inšyja majuć biskupskaje patwierdžeńnie-(ci biskupa Deniseviča, ci biskupa Cieplaka, ci mitrapalita Klučynskaho). Biskup Cieplak, choć palak, achwotna patwierdžaŭ i pazwalaŭ drukawać hetyja knižki. Nawat światój pamiaci Arcybiskup mitrapalit Klučynski, nie zwažaŭcy na toje, što na ŭsio hliadzieŭ z lišniaj ašcirohaj, usiožtaki taksama patwierdžaŭ i pazwalaŭ drukawać biełaruskija katalickija wydawiectwa. Heta świedčyć, što ŭsie hetyja biskupy, pa praŭdzie kažućy, pryznawali prawa biełaruskaj mowie u Kaścieli i dazwalali pracawać dzieła naprawy kryŭdy našaho narodu.

Ale jšče wyrażniej ažuachaicca heta prychniła katalickich biskupaŭ da adradžeńnia Biełaruskaho narodu pad kaniec 1917h. u lipni miesiacy, kali Wilenski biskup E. Ropp da paduśasnaho sabie duchawienstwa Wilenskaj dyecezii wydaŭ zahad, u jakim, pamiż inšym, woś što jon haworyć ab Biełarusach: „...Hety lud dobry, ale nadta ciomny... winoŭnikami heraj ciemnaty—znaćna my sami, abo našy papieredniki“... Dalej Wilenski biskup haworyć, što litoŭskaje duchawienstwo u susiedniaj Kowienskaj dyecezii, u padobnych, jak i ŭ nas na Biełarusi, warunkach, u sprawach ahułnaj i relihijnaj aświety patraŭiło šmat bołš zrabić ad nas. Dzieła hetaho biskup Ropp u čaćwiortym punkcie zahadu piša hetak: „Starajcisia, kab nia wykidajućy ničoha z polskich nabaženstwaŭ, dadawać kazańnia u biełaruskaj zrazumiełaj mowie.

Dzie jość ksiandzy, jakija biełaruskaju mowu umiejuć, niechaj biezpramienna časta, kali možna što niadzielu, budzie katechizmowaje biełaruskaje kazańnie, aproć zwyčajnaj polskaj pramowy. A dzie duchawienstwo dastajaćna mowy ludu nie zuaje, probašć sumlanna pawinien dbać ab toje, kab pry zjeździe duchawienstwa takaje kazańnie było haworena. Heta datyčyć wioski i małyja miastečki, bo u centrach bołšych treba brać pad uwahu miescowyja warunki, kab nia šyryć zamiešańnia tam, dzie treba kab była pryjaźń i lučnaść narodaŭ, u krai našym żywućyich“.

Znać, polskija pahlady biskupa Roppa u palitycy susim jamu nie pieraškodzili stać na hruncie sprawiadliwaści adnosna da Biełaruskaho narodu.

Kali narod naš ustanie, ab samym sabie dawiedaicca usiu praŭdu i ŭzmacuicca, jon nikoli nie zabudzić, što u mament suświetaŭnaj baračny za prawy, wolnaść narodaŭ, biskup Ropp šcyra i hołasna addaŭ spawiadliwaść Biełaruskamu, historyjaj pakryŭdžanamu, narodu.

U wosieni 1918 h. Minski biskup Z. Łazinski uwioŭ u Mienskaj duchoŭnaj sieminaryi nawučańnie biełaruskaj mowy. A pad samy kaniec hetaho 1918 hodu načaŭ u Mienshaj Katedry biełaruskaje dadatkowaje nabaženstwo. Ad hetaho času Katalicki-Biełarusy u Miensku, što niadzieli i świaćta, majuć biełaruskaje kazańnie i dadatki biełaruskaho naboženstwa u Kaplicy Dobračynnaści.

Kryki worahoŭ Biełarusi i hroźby durnych dewolkaŭ nie zastrašyli biskupa Łazinskaho.

Wilenski ciapierašni biskup I. Matulewič, sprawiadliwa, pa katalicku adnosicca jak da Palakoŭ, Ličwinoŭ, dyk tak i da Biełarusau.

Adradžeńniu Biełaruskaho narodu spahadaje Kowienski biskup Fr. Karewič, jaki pieršy biełaruskaj hazecie „Biełarus“ prysłaŭ swajo błaħasławienstwo i niekulki ciopłych sloŭ, dadajućy achwoty i wytrymałaści u dalejšaj pracy.

Nia možna minuć maŭčkom i taho, što ad dušy nam spahadajuć Unickija biskupy, jak Mitrapalit Šeptycki, biskup Boćian i inšyja.

Pad kaniec išče dźwie prychilnyja dla nas asoby, nia biskupy, ale kiraŭn dyecezijsy.

Ks. prałat K. Michalkiewič, da apnich časaŭ Wilenskaj dyecezii Apostalski Administratar, pryznawaŭ prawy Biełarusau i ŭ 1918 h. wielmi achwotna dazwoliŭ Ks. J. Siemaškiewiču Katalickaju tydnioŭaju hazetu „Siejbit“; tolki usialakija inšyja pryčyny rabocie hetaj piraškodzili.

K. prałat Dobryło, Sejnajski Wikary Hienernalny tak kaža ab biełarusach katalikoch Wilenskaj Dyecezii: „što za ciemnata i ah-da maralnaja! Spawiedajucca usie używaŭcy adnej formy, biez najmienšaho pryhatawannia. Heta jość achryšćanyja dzikary. Biazmiežnaja ciemnata ludziej“.

Skazany hetyja silnyja, sumnyja słowy, ale praŭdziwyja, dzieła taho, kab pakazać patrebu i prawa da naronaho adradžeńnia Biełarusau.

Woś faktyčnaje stanowišče Katalickich biskupaŭ u Biełarusi da našaj rodnaj sprawy.



## Kutok ab Unii.

Prypaminajućy usim wiadomaju wolu Chrystusa, „kab usie byli adno“, jednaść usich chryścijan za reč najpatrabniejšaju ja zaŭsiody uwažaŭ. Chrystus ab hetym kaža jasna, hetaho jon šcyra žadaje, ab hetym horača molicca da swaho Aŭca, što ŭ Niebie. Dyk čym bołš baču u świcie chryścijanskim raździelu, tym lepš razumieju patrebu jednaści Kaścioła i Cerkwy. My chryścijanie pawinny „u hetaj sprawie pracawać dzieła wialikšaj chwaty Bożaj, jak wyznaŭcy adnaho niepadzielnaho Chrystusa. My zaŭsiody pawinny staracca, kab zlučany s Chrystusam adnej wieraj, adnym hołasam i adnym sercam chwalili i wyznawali swaho najwyšejšaho — Pastyra, wučyciela i Praroka — Chrystusa. A što Chrystus załażyŭ adzin kaścioł i mocnaju pad jaho pałażyŭ padmuroŭku, siarod chryścijan u hetym pracuńnikam nie znojdzicca.“

Ks. Al. Dombroŭski.



## Niezależnaja Litwa!...

Ab čym Litwin-pieśniar składaŭ swaje pieśni, ab čym soladka sniŭ u snachmarach, čaho uwieś Narod Litoŭski praz doŭhi čas z biazmiernaj wytrymaściaj da biwaŭsia, za što Bohu horača maliŭsia — usio heta zamykaicca u słowach: Niezależnaja Litwa!...

Mnoha było zła apośnimi časami na świecie. U carskim jarmie stahnali padniawolnija narody, jenčyli biednyja, biazdomnyja u łańcuchach kapitału... Dy woś kanić pryšoŭ hetamu. Na niebaschile, zoran-ku wolnaści, roŭnaści, sprawiadliwaści, niekali Boham ludziom pakazana, ale złoj siłaj ad woka ludzkoha schawanaju, świat uznoŭ ubačyŭ.

Polšč, mnohawiakowaja pakutnica, pachawała swaich kataŭ, żyć wolna, żyć ščasliwa pačynaje...

25 wieraśnia ptuškaj kryłataj, wiasiołaj, wiasnu radaści aznajmlajučaj, ablacieta uwieś Narod Litoŭski wiestka—Litwa Niezależnaja!... Pałkoŭnik Werd, načalnik Anielskaj misi u Koŭnie, uručyŭ Litoŭskamu Uradu dakument, što Anhlija pryznaje Litwu Niezależnaja, pamahaje jej hrašyma i aružžam u barońbie z bałšawikami i z usimi Litwy worahami.

Hledziačy na swaich siostr-susiedak, paŭstańže, Ty Biełaruś!... Paŭstań da nowaho, wolnaho, hodnaho čaławieka żyćcia.

X.

## Zahlanie sonca...

Zahlanie sonca ŭ naša wakonca,  
Chatku aświecić pramieñmi —  
Pa ciomnaj nočy ażywić woćy  
Boskim da pracy natchnieñniem.

Pozna my ustali, i šmat praspali,  
Hojdali złydni nam dolu —  
Piajali pieśni nam na pradwieśni,  
Pieśniu radaści ŭ niawoli.

Zachod śmiejaŭsia-kab jon daždaŭsia,  
U łapcioch što s trudu my spali —  
Uschod nas mučyŭ ciazka — baluča:  
Chacieŭ, kab z dušoj my prapali.

Aby bałota, bu tzie lichota:  
Dziarli nas niańki nańnicy —  
Až da żywoha — mo z woli Boha—  
Kroŭ až zrasila ziamlicu.

Až zastahnała ziamla u padwałach,  
Nieba pakryŭ błysk ahniawy —  
Z bolu ziamlicy, s kirywi krynicy,  
Brat naš zbudziŭsia ruśniany.

Aświecić sonca jaho wakonca,  
Złudu mar sonnych raźwieje —  
I wyjdzie s płuham jon samatuham,  
Rodnieńku niwu zasieje.

Hruhan z Uschodu, a kruk z Zachodu  
Darma tam żyu šukaje —

Bo ziernia sporna, u wolu prastorna,  
Chutka pad nieba ŭzrastaje.

Kazimir Swajak.

## Z BIEŁARUSI.

Bučaŭ, Wialejsaho paw. Zaraz-ža pa rasiejskaj rewolucyi, u marcy miesiacy 1917 hodu, adčyniłaŭsia u Bučawie pačatkowaja biełaruskaja škola. Zamiest jaje u lipni 1917 h. pastanoŭlena było adčynić biełaruskiju himnaziju. Dziela hetaj mety paŭstaŭ Kamitet z wybarnych ad Bučaŭskaj kooperatywy, ad wałasnoj uprawy i ad achwiaradaŭcaŭ na himnaziju. A ŭ studni 1917 h. ufarmawałaŭsia Apiakunčaja rada himnzii. Sabraŭšy wučyćiaŭ u śnieżni 1918 h., aficcijalna adčyniłaŭsia himnazija. Biełaruskaja Rada uziata himnaziju pad svoj zahad i dała hrošy, na budowę patrebnaho domu. Architekt L. Dubiejkoŭski wypracawaŭ plan budynkaŭ dla himnazii i abličyŭ kość ich budowy. Haspadary miastečka Bučawa darawali dla hetaj himnazii ziamli bołš dwuch marhoŭ. Niemcy z Minskaho kažnačejstwa wydali padmohn na Bučaŭskaju himnaziju. S prychođam bałšawikoŭ himnazija, jak i ŭsie tady školy, była zabrana pad ich zahad.

Z boku niejkich polskich sfer himnazija praz uwieś čas swaho istnawañnia ciarpiela napaści. Kab zahubić biełaruskaju himnaziju, p. Piontkoŭski, staŭšy burmistrzem, nawioŭ niemcaŭ na raśkwatarunak u himnaziju. Ale niemcy praz niekalki dzion wiarnuli himnazii kwatery. Tady tyjaž polskija sfery kinulisia ŭžo na drugi sposab: tojža p. Piontkoŭski ad imiani domaŭiasnika p. Askierki staŭ vyhaniać himnaziju z jaje kwatery, kažućy, što heta kwatery patrebna dla polskaj školy, što iŭŭe maje być. Apiakunčaja rada himnazii padniataŭsia

## Što Jurka u teatry bačyŭ?

...Pryjechaŭ ja ŭ Wilniu ŭžo wiečarom i walu prosta z wahzału da znajomaha żyda, kab pieranačawać, a zaŭtra čuć—świat pajści ŭ Kaliwaryju. Až woś zničėŭku ŭwaha maja zatrymałaŭsia prad niejkim pyšna aświećanym domam, na bramie jakoha wypisana było pieknymi i wialikimi literami słowa: „Iluzija.“ „Štož heta?“ dumaŭ ja — „Peŭna imia jakoje dziawočaj, abo bałskaje heta iluzija.“ Pad tuju paru paciahnuŭ mianie za rukawo niejki stojka pry dźwiaroach i adazwaŭsia: „Zajdzi, dziadźka! Dziwy ŭbačyŭ!“ — „A štož tut pakazywajuć?“ pytaŭ: „A jon z uchmyłkaj kaže: „Usienka, dziadźka: i pierad i zad i što chočyŭ!“ — „Štož ty kpiš z mianie staroha, tyčka?“ aburyŭsia ja. „Skažy lejpie, što heta iluzija?“ — „Heta, dziadźka, toje samaje, što „čmut“ — zajdzi, pabačyŭ! Wundzie možna i bilet kupić!“ Ja padyšoŭ da wakonca, prad jakim siedziela panienka ŭ wakularach i papraŭiŭ bilet. „A jaki?“ zapytaŭsia Jana. — „Taki, kažu, kab možna bylob usio bačyć.“ — „U zali ci na haleryi?“ pytaŭ jana jznoŭ. — „Na jakoj chaleryi?“ padziwiŭsia ja. „Lepiej ŭžo na zali.“ A jana dawaj rahatać, što ja niešta nia tak skazaŭ, a jaž jej na toje: „Moładaś — durnaś panienka — kažu: a kolkiz kaštuje?“ — „Rubla, kaža taja śmiachotka, numer 66.“

Uziaŭ ja bilet i wajšoŭ u tuju zalu. S trudom znajšoŭ svoj numer i razsieŭsia, a tut z usich bakoŭ wyhladajuć strojnyja hałowy miaščanstwa i pazirajuć na mianie, jak na dziwa. Nikatoryja nawiet prystaŭlali da wačej asabliwyja akulary,

kab ubačyć lejpie. „Nuž i dziwiacca natpy, što čaławieka ubačyli!“ padumaŭ ja, ale musić na hołas, bo niechta za mnoj zaśmiejaŭsia, a pania, što prada mnoj siedziela z muloj dziaŭčynkaj, adwiarnaŭsia i, na maju ahidu, uzłažyła na nos tyja modnyja akulary, kab akuratniej ŭhledzić. Zaraž pania stała hawaryć niešta da dziaŭčynki, musić pa francusku, bo małaja, jak zwanočak vyhawarywała piekna: „la, le, lon, tralon,“ a staršaja kiwała jej haławoj i kolk raz paŭtarala: „sra, sra, sra“...

Nu i śmiešnyja-ž štuki pakazywali panom, niechaj ich! Pierš-najpierš byli śpiewy. Adčyniŭsia dźwiery — pakojčyk charoŭ — i tyc: uwajšła bordzienka panienka ŭ karocinkaj sukienicy z hołymi hručkami i cieniŭkami tydkami. Usie zamoukli z padziwu, a dzie—chto nawiet pryłažyŭ ško do wačej. „Musić chočać dobra ŭbačyć,“ padumaŭ ja, a za mnoj niechta iznoŭ zaśmiejaŭsia. Panienka raptam (jak ciałuška na wiasnu), dawaj piajać. Piajała-piajała (što — ja nie razabraŭ), a niechta jej padyhrywaŭ, — aŭ i skončyła. Tady ŭsie, jak na kamandu, dawaj bić u dałoni, aŭ ja spałochaŭsia. „Peŭna tut taki abyčaj,“ myśliŭ ja i sam pačau bić. Miž waron papaŭ, „parch-parch zakrakaŭ,“ prypomiŭsia mnia naša przykazka. A panienka piekna ŭśmiechnułaŭsia, krutnuła zadam i wyšla.

Piajała jana jŭŭe dwojcy, na ŭsie hałas, ale ŭžo praz ško na jaje nie ŭhlađalisia, bo widzieli. Ale woś potym tak štuka pačataŭsia — čystaja kamedyja. Pakazywali, jak da žonki adnaho pana chadziŭ paluboŭnik. Nu i sprytna-ž jany abchadzili muzyka (padaŭ ich pakrućia!), aŭ u kancy

pakryŭdžany muž niejka trafunkowa znajšoŭ paluboŭnika pad taŭkaj. A to pyŭ śmiech! Usie bili u dałoni (nawiet taja dziaŭčynka, što pa francusku haworyła), biŭ i ja, ale čaho i sam nia wiedaju. Ureŭŭi wyšla i nowaja štuka z pieśniami. Adzin prybrany jakby pa wiaskowamu panieć, pakazywaŭ u pieśni dziaŭčynie (pado- bnaŭ da tej hołaj panienki), jak jon mocna jaje lubić. Pałažyŭ ruku na sercy, piajaŭ jej „Hlina maja, Hlina!“ (Pieršy raz čuŭ ja takaje imia; strajniej bylob ŭžo taja iluzija).

Jak jon skončyŭ, začala i jana piajać, pakazyjućy, što i jana jaho lubić. U kancy leđž jany ŭžo nie pažanilisia, aŭ woś wyjšła na jaŭ, što bački nia chočać wydadziaŭčaci zamuŭ, bo małady byŭ prosty syn wiaskowy. Historyja končyłaŭsia sumna, choć ty plać, i ja dumaŭ, što ŭžo nihto plaskać nia budzie, ale kudyž tam: zaklakali, jakby chmara busłoŭ zliciełaŭsia. Klakała i taja dziaŭčynka i ŭznoŭ začala tralonieć. A staraja jej, kiwajućy haławoj, paŭtarala: „Fni, fni, fni.“ Začali raschadzicca. Byŭ kanić hulni. Pry wychodzie paciahnuŭ mianie za rukawo ŭznoŭ toj stojka i spytaŭ: „Nu, widzieŭ iluziju?“ — „Nia iluzija, kažu, a Hlina!“ — „Dobra pany zabaŭlajuca?“ pytaŭ jon iznoŭ. — „A čytaŭ ty „panskaje ihryŭŭa?“ atkazaŭ ja jamu pytalnikam i prosta paploŭsia šukać načlehu. Niawiedama čamu na pamiać ŭzbieh mnie toj wierš Buračka:

„A škły tyja dla tumanu,  
„Praz ich hladziš jak u dym:  
„Žyd sumyśle daŭ ich panu,  
„Kab zrabić jaho ślapym...“

Ko—st.



dla polskiej szkoły na swój szcót naniać kwateru, ci zbudować u zimie. Ale p. Piontkowski na heta nia zhodziusia i... pačalisia biezkaniečnyja trudnaści, jakija na koźnym šahu byli robleny biełaruskaj gimnazii, ažno worahi biełaruščyny swaho dabilisia—himnazija, pa zahadu hałoŭnaho školnaha inspektara dr. Wencłaŭskaho, začyniana.

Chto razumieje, jakaja hetym зробlena kryŭda biełaruskaj sprawie, toj biez aburennia nia može słuchać ab hetym zdarenni. Hetulki pracy, dobrej achwoty, nadziej—i raptam p. Wencłaŭski čyrknuŭ na papieru i ūsia heta praca prapadaje. My žwiarnulisia u hetaj sprawie da p. Wencłaŭskaho, jaki skazaŭ: „Bučaŭ nadta małoje miastečka, kab tam była biełaruskaja gimnazija, tam nawiet i polskaj gimnazii nima, a budzie tolki narodnaja škola. Ničaj nasialeńnie Bučawa zajaŭić mnie, što choča mieć biełaruskaju školu, dyk ja na heta pazwolu, a gimnazii—nikoli!“

—„Moža heta z hrašawych pryčyn? Moža gimnazija prašila padmohi? Kali-b biełaruskaje hramadzianstwa na swój košt utrymało gimnaziju, dyk tady moža-b pan pazwoliŭ?“

—„Nie—adkazaŭ p. W. —hrošy jany nie prasili, ale ja i tak nie pazwolu, bo nie baču patreby. Tam nasialeńnie katalickaje, biełaruskaja gimnazija tam zusim nie patrebna“—.

Dalej p. W. skazaŭ, što baicca, kab gimnazija nia służyła rusyfikacyi i h. d. Adnym słowam, kali zachocysz udaryć, dyk kij zaŭsiody znojdiš.

Kab prawieryc sprawialiwaść zakidaŭ p. inspektara, my žwiarnulisia da apiekunou gimnazii. Nam skazali woś što: u gimnazii byli 2 pryhatawačyja klasy, 2 pieršyja i pa adnej druhoj, treciaj i čacwiortaj. U gimnaziju hadzili nia tolki bučaŭskija dzieci, ale i pryježdźali z wokolicy. U gimnazii wučyлася boś, jak 300 dzieciej.

(Bieł. żywicio №15.)

### Kluščany, Świančansk. paw.

Hłucha niejak ciapier u našym miastečku, zakinutym u kuć, wiorst 25 ad čyhunki. Počty tut nima (chiba tolki „pantafłowaja“). Hazety da nas nie trapaŭć, a kali katoraja i adważycca na heta, dyk najmienš spazniušysia na tydzień.

Tolka ad času da času adwiedywujać nas niekija „abjezčyki“, što sabraŭšy narod, prawiać „kazańnia“ Najboś „kazańnia“ takija haworacca papolsku, ale apošnimi časami ŭ wokolich pačynajuć z’jaŭlaccia i „biełaruskija“ pramoŭcy. Niešta padobnae, a moža i jakraz takaje, zdaryлася nidaŭna i ŭ Kluščanach, u niadzielu 31 žniŭnia h.h. na feście Św. Jachima. Hawaryŭ tut pramoŭca, hawaryŭ, pašla niešta macniej kryknuŭ i... pajechaŭ. Nichto praŭda im, tak i nie zacikawiŭsia, skul jon, chto i čaho jon chacieŭ. Užo-b Kluščancy ab im zabylisia, až woś: z’jaŭlajecca zamietka ŭ „Našym Kraju“, čuć nie manifest taho značennia, što Kluščany (jak „Biełarus“) zlučajucca z Polščaj... Dobra wiedać! Musić i ūsie hetyja „abjazdnyja“ hetaho chočać?...

Uradžai sioleta predstaŭlajucca hetak: żyta, jak kažuć „niažeby“, jaryna ūsiaŭsieńkaja duža dobraja. Spadziamosia na hety hod, Bohu dziakawać, być sytymi, choć na žal, nia ūsie. Barani Boža tolka jakojś „zawiaruchi“.

Ciapier pa wioskack duža-mnoha haworać ab usielakich wybarach.

Sialanie wielmi ūdziačny Bohu i ūsim,

chto pryčyniŭsia da uwalnienia ich s-pad ŭłady bałšawikoŭ.

Užo druhi miesiac jak istnuje ŭ nas Kooperatywa. Pryštać jaje wyhladaje dobra, bo raźwiwajecca dahetul duža pamysna. Nadta-ż my z jaje rady.

### Janka Al..

**Horadnia.** U nas tut nidaŭna adbyłsia predstaŭleńnie; ihrali dramu Fr. Alechnowiča „Strachi żywicia“. Usio udałosia duža dobra. Nie zwažajućy na toje, što nikatoryja tolki druhi raz u żywici predstaŭlali, i štuka dawoli trudnaja - usiožtaki syhrali toŭka. Wialikija zdolnaści wykazaŭ Amieljančuk, jaki predstaŭlaŭ Symona. U apošnim akcie swajej iħroj piradaŭ jon uwieś strach publice; čutny byŭ plać słuchačoŭ. Śmieła možna skazać, što kali jon budzie pracawać na hetym poli — wyjdzie z jaho niekali wialiki artyst.

Dobra hrała matku Niewiadowskaja. Karpowiču, jaki hraŭ Kaziuká, boś padchodziać roli sialan.

Išče hrali kamedyju „Miadźwiedź“, jakaja tak sama dobra prajšla. Najboś možna pachwalić Uładzimirawa, biada tolki, što jon hawaryŭ boś pa rasiejsku, jak pa biełarusk. Papowa (Niewiadowskaja) hrała ništo sabia. Nielha nie pachwalić wielmi zdolnaho komika Karsaka.

Publika była susim zdawolenaj; nie spadziwalisia, kažuć, kab byli u Biełarusi tak pieknyja rečy, i kab tak dobra hrali.

Sumnyja dni my pierażywali, jak wykidali nas biezpraŭna z budynku Biełaruskaj školy. Padčas egzaminaŭ uwarwasia kuća wajennapatonnych na čale z inspektara storažam i pačali zabirać rečy i niekudy wywozić, nie pakazaŭšy nijakaho zahadu. Storaž, nazwaŭšy siabie hubernataram (arła mieŭ na šapcy), pačaŭ kućkami pichać wučycielou, baroniačych školy. Zabirali nawiet rečy prywatnyja, nazwaŭšy ich „rządowemi“.

Z wiosak pačali-da nas prybywać wučyciali, jakim zabaraniajuć razpačać pracu u tych školach, dzie ūžo pa niekulki hod pa biełarusk. wučyli.

Usie my wiazdomnyja u swaim kraju bytalisia pa wulicy, šukajućy adzin adnaho, a pakul nie naniali sabie chaty, i ciapier siadzimo i abdumywajem, jak dalej budawać našn chatu narodnaju, dy śpiewajemo „Niechaj żywie niezaleźnaja Biełarus!“...

P.

**Miensk.** 19 wieraśnia byŭ u Miensku Načalnik Polskaj Dzierżawy Jazep Piłsudski. Spatykali jaho delehacyi ad usich nacyjalnaściou, jakija żywuć u našym kraju. Ad imiani usich biełaruskich arhanizacyjau pramaŭlaŭ staršynia biełaruskaho kamitetu paet A. Prušynski (Aleś Harun). Jon miż inšym skazaŭ hetak: „My wierym i spadziajomsia, što razam z wolnym Mienskam, Wilniaj i siwoj Horadniaj wolnymi i ščasliwymi buduć u wolnaj i niezaleźnaj Biełaruskaj Republice našyja harady Wiciebsk i Mahiloŭ i stary Smalensk. Hetaho my spadziajomsia, u heta my wierym, a hetaj wieraj i nadziejaj abdarawaŭ nas bratni narod, jakoha Staŭnamu Predstaŭniku hatowy my skazać u Miensčynie nia tolki naša siahodniašniaje „dziakui“, ale i zaŭsiody: „zdarou budź, prychoď da nas, Hościu miły, Susiedzie darohi!“...

Načalnik Dzierżawy u karotkich, ale poŭnaj žaleźnych mocnych sloŭ pramoŭcie, atkazaŭ delehacyjam i zakončyŭ hetak: „...Ja chacieŭby bačyć hetaju ziamlicu wolnaj pamidž wolnymi narodami...“

N. parachwija, Sakolskaho paw. Nia dziwa, što naš biełaruski katalicki narod pahardžaje swajej mowaj, stydajecca jaje, i, jak maha, staraicca ućyć swaich dzieťak pa polsku. Jaho prymušaŭć da hetaha i-ja, jakich biełaruski katalicki narod boś ad druhich narodaŭ paważaje i słuchaje; heta, wyšaŭšyja s taho samaho biełaruskaho narodu, ksiandzy, nazywajućyja siabie palakami.

Kab dakazać hetkija prymušeńnia, padaju adzin abrazok z N. parachwii Sakolskaho pawietu. Tam joś ksiontz, jaki dzieťak, katoryja chodziać u školu, nie prymaje da spowiadzi, kali jany nia ūmiejuć pa polsku spawiadacca; jon każe: „Niachaj užo staryja nia ūmiejuć, jany nie chadzili u polskija školy, im možna heta darawać, ale wy, moładź, musiecie zabywacca hety prosty, mużycki jazyk“...

Dyk i štoż tut dziŭnoje, što Biełarusu usio ŭ haławie papierakručywasia — i jon nia wiedaje, kamu wieryc, ka to słuchać, bo da jaho praŭdu staranna chawajuć.

Kus.

## Z WILNI.

### U Biełaruskaj wajskowaj komisii.

Biełaruskaja wajskowaja komisija wydzieliła 3 komisii: Kwalifikacyjnaju, Statutnaju i Arhanizacyjnaju.

U Kwalifikacyjnaju Komisiju naznačany kiraŭnikom Dušeŭski i siabrami: Ždanowič, Kušel i Jackiewič. U Statutnaju (pa apracawanniu statutu) — kiraŭnikom Narušeŭi, siabrami: Pleskačeŭski, Bražoŭi, Oechnowič, Bykoŭski, A. Ždanowič. U Arhanizacyjnaj — kiraŭnikom pałk. Kana-packi, siabrami: Hatawinski, Dziemidoŭ, Balicki.

Statutnaj komisii zahałana mahčyma chutčej predstaŭić Wajskowaj Komisii statuty: ahulnyja ab tarmawanniu Biełaruskaho wojska, werbunkowy, i instrukcyi dla werbunkowych ahientou.

Načalniku wajskowaj Arhanizacyi zahanada predstaŭić spisak 20 kandydataŭ na pasady ahientou dla werboŭki i 20 pisaroŭ.

### Biełaruski Čyrwony Kryž.

Dr. Pakroŭski padaŭ u Centralnaju Bieł. Radu prajekt arhanizawannia Biełaruskaho Čyrwonaho Kryža. Da Arhanizacyi Biełaruskaj Armii Čyrwony kryž zojmicca ambulatoryjaj i sanitarnaj pomačču haradzkim i wiaskowym biełaruskim žycharam.

### U sprawie ścisiku biełaruskaj mowy.

Centralnaja Biełaruskaja Rada na imia Hienernalnaho Kamisara Uschodnich Ziemlaŭ u sprawie ścisiku biełaruskaj mowy u miežach polskaj akupacyi pierestała padaŭnić hetakaho zmiestu:

Storaz časćiej zdarajućyjasia wypadki, što miejscowyja uradowyja ahienty wymahajuć, kab usielakija padaŭnia, blanki, wywieski, piečatki byli u polskaj mowie, pry mušajuć nas žwiarnucca da Wašaj Da stojnaści s prošaj, kab było dadziena razjaśnienie ad Hienernalnaho Kamisara Uschodnich Ziemlaŭ, što padaŭnia, pisanyja pa biełarusk. na asnowie adozwy Načalnika Polskaj Dzierżawy, pawinny by-



przyjmany uradowymi ahientami, i kab hetaje razjaśnienie było wywieśano na widocznych miejscach waŭsich hminnych, pawietowych, miescowych uradach Bielaruskaj ziamli, znachodziačejśia u mieżach polskaj akupacyi.

### Delehacyja wučyciałoŭ Nowahrudzkaho pawietu.

22 wieraśnia u Centralnaju Bielaruskaju Radu prybyła delehacyja ad sielan i wučyciałoŭ bielarusaŭ u sprawie atkrycia bielaruskich narodnych škot u Nowahrudzkim pawiecie. Akupacyjnymi ułaściami tam zawodziacca tolki polskija škoty, nawiet dla prawasłaŭnych bielarusaŭ.

### Pryhawory ab školach.

U Školny Addzieł Centralnaj Bielaruskaj Rady 29 wieraśnia prysłany pryhawory s prośbaj ab adkryci bielaruskich škot u Nasiławie Wialejskaho paw. (35 podpisaŭ), u Zaskawie Ašmianskaho paw. (85 podpisaŭ), u Lebiedziewie Wialejskahn paw (132 podpisy), u Markowie Wialejskaho paw. (58 podpisaŭ).

### Spyn pryjomu kandydataŭ na Wučycialszkija Kursy.

Na druhija karotkateterminawanyja Wučycialszkija Bielaruskija Kursy u Wilni użo pryniata 170 čatawiek, a dzieła taho, što kursy byli različany na 100 čatawiek, to s pryčyny natury techničnaj i hrašawoj pastanoŭlena ad 1-ho kastryčnika spynić pryjom kursantaŭ.

### Staršynia Bielaruskich ministraŭ u Wilni.

U Wilniu pryjechaŭ s Paryża Staršynia Bielaruskich ministraŭ p. A. Łuckiewič.

### Šw. Imša za dušu I. Łuckiewiča.

6-ho kastryčnika u paniadzietał, u 10<sup>1/2</sup> hadzinie, u kaścieli Šw. Jana buduće adpraŭleny Ekzekwii sa Šw. Imšoju za dušu š. p. I. Łuckiewiča.

## Z bielaruskaha piśmienstwa.

Nidaŭna wyšla z duku „Gieohrafiija Bielarusi—A. Smoŭiča, pad redakcijaj Školnaj Komisii Bielaruskaho Naŭukowaho T-wa.

Heta kniżka maje u sabie 200 stranic. Kidaicca adrazu u wočy jaje duża pryhoży wyhlad: dobraja papiera, čysty druk i mnoŭstwa malunkaŭ, predstaŭlajučych bielaruskija typy, harady, naŭy lasy, puščy i inš. Jość taksama niekolki planaŭ Bielarusi.

Unutraŭniaja wartaść hieohrafii u tym, što ŭ joj pačatkawaja wieda Bielarusi bolšmieniś padadzienna ŭsia, i, što duża mowa čystaja, majučaja u sabie użo šmat nowych, a ŭsioždyki bielaruskich sloŭ.

Adno padzieł kniżki, na naŭ pahlad nie tak kab byŭ prozrysty i wyrazny, a na heta treba było žwiarnuć uwahu bolšaju, bo meta kniżki—być školnym padručnikam.

Druhija niedachwaty, kali takija jość, wykaža samo žyćcio.

Astajecca tolki skazać, što hieohrafija heta — duża ważny zdabytak našaj rodnaj kultury.

Ast.

## List da Redakcyi.

Paważanaja Redakcyja!

U № 5 Wašaj paważanaj hazety „Krynica“ u addziele chroniki jość źmienka ab B. W. K, dzie miż inšym pierakručena majo prożwišče i čyn „kapitan Kušel,“ a ja sapraŭdy nazywajusia Kušel pad kapitan.

Dalej skazano: „Na staršyniu wajskowaj Arhanizacyi wybrany P. Aleksiuik,“ a pawinna być: na staršyniu Wajskowaj Komisii wybrany P. Aleksiuik...

Staršyniu H. B. W. A. Fochta nazwana rotmistram,“ tady, kali jon faktyčna „charonży piechaty“.

Prašu hetyja pamyłki paprawić.  
Z pašanoj Kušel.

## USIAČYNA.

### Dumka.

Bielaruski narod ličać nie kulturnym, bo jon — jak wiedama — nikoli nie zwajawaŭ druhich, nie zabiraŭ čużoj ziamli, ani panawaŭ nad inšymi narodami. Aproč taho išče narod hety ramansaŭ nia pišeć i francuskich chwaroŭ nie znaje — a ŭsiož heta majuć kulturnyja narody... Woś što.

### A t k a z a ŭ.

Adzin biazwierca chacieŭ padśmiechnuć s čatawieka, kali toj pryjechaŭ s pabożnaj pilihymki, i pytaje:

— Nu štož, widzieŭ Jezusa i Jaho Maci ŭwiatuju?

A toj doŭha niadumajućy:

Widzieŭ, każe, i Jezusa i Božuju Maci i Jazepa ŭwiatoha u stajency, ale aŭta tolki ciapier, wiarnuŭšysia, ubačyŭ.

## U škole.

Wučyciel — Skul pastuški dawiedalisia ab Jezusie?

Dzicia — Hazetki citali.

\* \*

Inspektar d dziaćiej — Jak żeš tabie na imia?

Dzicia — Ihnat, panie Spektar. A jak panu na imia?

Inspektar — Tak sama jak tabie.  
Dzicia — A to peŭna nas adzin pop chryściŭ. Ko—st.

## Swaja pošta.

J. Kupale. Za wierś dla „krynicy“ duża dziakuim. Prosim ab naŭ nie zabywacca.

Ksiandzu Fr. Romejko u Šarašewie: 100 rb. hrošaj atrymali. Dziakuim. Na 50 rb. pastali kniżak; 6 rub. na „Bielaruskaje Žyćcio.“ a 44 rub. na „Krynicy“ „Bielaruskaja Dumka“ nia wychodzić.

Pani Maryi Andrzejkowič u Minkawie: 26 marak na „Krynicy“ atrymali. Na hod chopić. Dziakuim.

Jazepu Harotnamu. Rukapiś at mali. Dziakuim. Drukuim. Prosim bolš.

## ABWIESTK

### „Bielaruskaje Žyćcio“

Ilustrowanaja časopić.

WYCHODZIĆ u WILNI

raz na tydzień

Cananumaru 50 fen.

Adres redakcyi i administracyi:

Wilnia. Bakšta 11.

Časopiś drukicca ruskimi literami.

## DRUKUJECCA i CHUTKA WYJDZIE

Bielaruski Kalendar na 1920 hod

# „NAŠA CHATA“

ZAKAZY MOŻNA PRYSYŁAC:

Bielaruskaja kniharnia, Zawalnaja 7. Drukarnia „Wilenskaha Wydawiectwa“ M.-Stefanaŭskaja 23.

Canan 1 ekz. 3 mk. Dla kniżnic i tarhoŭcaŭ ustupka 25 procent.

Redaktar i Wydawiec Ks. Adam Stankiewič.

Pazwolena Wajen. Canzuraj.

Drukarnia „Wilenskaha Wydawiectwa“, M.-Stefanaŭskaja wul. N 23.